

Ko ha Fepōtalanoa'aki mo Teanikumi fekau'aki mo e Folofolá



Ko Teanikumí mei Fisi. Na'a mau 'eke ange ha ngaahi fehu'i fekau'aki mo e founa na'á ne ako ai mei he Tohi 'a Molomoná.

Fakamatala fekau'aki mo koe.

'Oku ou ta'u hiva pea ko e si'i taha au 'i ha fānau 'e toko ono. Ko e lanu 'oku ou manako aí ko e lanu kulokulá, pea ko 'eku me'akai manakó ko e kale moa mo e laise. 'Oku ou manako 'i he 'akapulú! Ko e me'a 'oku makehe fekau'aki mo aú, ko hoku hingoá. Ko hoku hingoa 'uluakí mei ha taha 'o e kau tau 'i he Tohi 'a Molomoná, ko hoku hingoa hono-uá mei he'eku fa'ētangata 'i Naisiliá, pea ko hoku hingoa faka'osí 'oku Faka-Fisi.



'O TĀ FAKATĀ 'A AUGUSTO ZAMBONATO



'Oku tokoni'i fēfē nai koe 'e he folofolá?

'Oku fakamanatu mai 'e he folofolá ke u loto-to'a mo loto-lahi pea lotua ha fakafiemālie. 'I he taimi kotoa pē 'oku ou ilifia pe ta'elata aí, 'oku ou 'ilo'i 'e fakafiemālie'i ma'u pē au 'e he Laumālie Mā'oni'oni.

Ko e hā 'a e talanoa 'okú ke sai'ia taha ai 'i he Tohi 'a Molomoná?

Ko e talanoa 'oku ou manako taha ai mei he Tohi 'a Molomoná ko e talanoa fekau'aki mo Teanikumí koe'uhí he ko ha taki mo ha tangata tau ma'ongo'onga ia. Na'á ne tau ma'a hono fāmilí, ko hono ngaahi kaungāme'á, pea mo e Siasí. 'Oku ou 'ilo'i te u lava foki 'o hangē ko iá mo taukapo'i ma'u pē 'a e me'a 'oku ou 'ofa taha aí.



Ko e hā ha me'a 'oku tokoni ke ke ako ai mei he folofolá?

'Oku ou sai'ia ke lau 'a e folofolá mo hoku fāmilí. 'Oku mau ako fakataha mei he ngaahi lēsoni *Ha'u, 'o Muimui Tate Aú*. 'Oku ou sai'ia ke ako ha ngaahi talanoa fo'ou he uike takitaha. 'Oku mau talanoa ki he me'a 'oku mau akó mo fevahevahe'aki 'emau fakamo'oni. 'I he taimi 'oku ou lau ai e folofolá, 'oku ou toe sai'ia foki ke fakakaukauloto 'oku ou kau 'i he ngaahi talanoá.



Ko e hā ha fale'i te ke fai ki ha taha 'oku faingata'a ke mahino ki ai 'a e folofolá?

Kapau 'oku faingata'a'ia ha taha ke ako mei he folofolá, te nau lava 'o kole ki he'enau fa'eé pe tama'i pe na'a mo e ni'ihí 'i he'enau fānau ke tokoni'i kinautolu. 'Oku tokoni'i mo'oni au 'e hoku fāmilí. Te ke lava foki 'o kole ki ha faiako Palaimeli pe taki 'i he siasí! ●